



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 16-09-2025

மணிப்பூர் செல்ல இரண்டரை ஆண்டுகளா?

2023 ஆம் ஆண்டு மணிப்பூரில் கொடூரமான வன்முறை தொடங்கியது. 2025 ஆம் ஆண்டின் இறுதிப் பகுதியில் மணிப்பூர் சென்றுள்ளார் பிரதமர். எத்தகைய சூழ்நிலை இருவரை இந்திய நாடு பிரதமராகப் பெற்றுள்ளது பார்த்தீர்களா?

இடைப்பட்ட காலத்தில் உலகத்தின் முக்கியமான பாதி நாடுகளுக்கு பயணம் சென்று வந்துவிட்டார் பிரதமர் மோடி. ஆனால் அவரால் இந்தியாவுக்குள் இருக்கும் மணிப்பூருக்குச் செல்ல முடியவில்லை. மக்களைப் பற்றியும், இந்திய நாட்டின் மீதும் அவருக்கு இருக்கும் அக்கறையின் அளவு தான் இரண்டரை ஆண்டு காலம் ஆகும்.

மணிப்பூர் சென்ற பிரதமர் மோடிக்கு அந்த மாநிலத்து மக்கள் கொடுத்த 'வரவேலை' அவர் வாழ்நாளில் மறக்க முடியாது. பிரதமர் பதவியை விட்டு இறங்கிய பிறகும் அவருக்கு இந்தக் காட்சிகள் மறக்காது.

பல்வேறு இடங்களில் கடும் எதிர்ப்பு தெரிவித்து போராட்டம் நடத்தப் பட்டன. பெண்கள் கறுப்பு உடை அணைந்து மோடிக்கு எதிராக முழக்கமிட்டனர். மணிப்பூர் பல்கலைக்கழக மாணவர்கள் கருப்பு கோடி ஏந்தி போராட்டம் நடத்தினர். அவர்களை போலீசார் தடுத்து நிறுத்தினர். இதனால் நீண்ட நேரம் போராட்ட காரர்களுக்கும் போலீசாருக்கும் இடையே தள்ளுமுள்ளு நிலவியது.

மணிப்பூரில் பேசிய பிரதமர், “இந்த வன்முறை நமது முன்னோர்களுக்கும் நமது எதிர்கால தலைமுறைக்கும் இழைக்கப்படும் அநீதி. அமைதி மற்றும் வளர்ச்சிப் பாதைக்கு நாம் மணிப்பூரை முன்னோக்கி அழைத்துச் செல்ல வேண்டும்” என்று பேசி இருக்கிறார். இந்தச் செயலை இரண்டரை ஆண்டுகளாக அவர் ஏன் செய்யவில்லை என்பது தான் கேள்வி.

2023 ஆம் ஆண்டு மே மாதம் 3 ஆம் தேதி அன்று மணிப்பூர் எரியத் தொடங்கியது. இதுவரை அரசு கணக்குப் படி 260 பேர் கொல்லப்பட்டுள்ளார்கள். எண்ணிக்கை என்னும் ஒரு மடங்கு இருக்கும். 3 ஆயிரம் பேர் காயம் பட்டுள்ளார்கள். ஒரு லட்சம் பேருக்கு மேல் மாநிலத்தை விட்டு இடம் பெயர்ந்துள்ளார்கள். இரண்டரை ஆண்டுகளாக இயல்பு வாழ்க்கை பாதிக்கப்பட்டு விட்டது. ஆனால் இது இந்திய பிரதமருக்கு இப்போதுதான் தெரிகிறது.

ஒன்றியத்தை ஆள்வதும் பா.ஜ.க. மணிப்பூரை ஆண்டதும் பா.ஜ.க. ஆனால் இரட்டை இஞ்சின் அரசு, மணிப்பூர் மக்களை காப்பாற்றவில்லை.

மணிப்பூர் முதலமைச்சர் பிரேன்சிங் வீட்டின் மீது போராட்டக்காரர்கள் தாக்குதல் நடத்தினார்கள். பா.ஜ.க. அமைச்சர்களின் வீடுகள் தாக்கப் பட்டன. எம்.எல்.ஏ.க்கள் வீடுகளும் தாக்கப்பட்டுன. முதலமைச்சர் பிரேன்சிங்கின் மருமகன் ராஜ்குமார் இமோசிங் எம்.எல்.ஏ.வாக இருக்கிறார். அவர் வீடும் தாக்கப்பட்டுள்ளது. 6 எம்.எல்.ஏ.க்களின் வீடுகள் சூறையாடப்பட்டுள்ளன. அப்போதும் மணிப்பூரை ஆண்ட பா.ஜ.க. அரசு அசைந்து கொடுக்கவில்லை. பா.ஜ.க. எம்.எல்.ஏ.க்கள் டெல்லிக்கு வந்து பா.ஜ.க. தலைமையிடம் முறையிட்டார்கள். உள்துறை அமைச்சர் அமித்ஷாவிடம் முறையிட்டார்கள். ஆனாலும் மணிப்பூரில் அமைதி திரும்பவில்லை.

சுகாதாரம் மற்றும் குடும்ப நலத்துறை அமைச்சரான சபம் ரஞ்சன் லாம்பெல் வீடு தாக்கப்பட்டது. அப்போது அவர் வீட்டுக்குள் தான் இருந்தார். ‘இந்த பிரச்சினையை தீர்த்து வைப்பேன், இல்லாவிட்டால் பதவி விலகி விடுவேன்’ என்று போராட்டக்காரர்களை பார்த்து கையெடுத்து கும்பிட்டுள்ளார் அமைச்சர். இதுதான் அங்குள்ள நிலைமையாக இருந்தது. வெடிகமாக இல்லை பா.ஜ.க. ஆட்சியாளர்களுக்கு.

“மணிப்பூர் மாநிலத்தில் பாதுகாப்புச் சூழல் பலவீனமாகவே உள்ளது. இரண்டு சமூகத்தினைச் சேர்ந்த ஆயுதம் ஏந்திய குற்றவாளிகள் வன்முறையில் ஈடுபடுவது தேவையில்லாத உயிரிழப்புகளுக்கும், பொது அமைதி சீர்குலைவுக்கும் வழிவகுக்கிறது. சட்டம் ஒழுங்கு மற்றும் அமைதியை நிலைநாட்டுவதற்கு தேவையான நடவடிக்கை களை எடுக்கும்படி பாதுகாப்பு படைகளுக்கு உத்தரவிடப்பட்டுள்ளது. வன்முறை மற்றும் அமைதியைச் சீர்குலைக்கும் நடவடிக்கைகளில் ஈடுபடுபவர்களுக்கு எதிராக கடுமையான நடவடிக்கைகள் எடுக்கப்படும்” என்று ஒன்றிய உள்துறை அமைச்சகம் அறிக்கை கொடுத்ததோடு தனது கடமை முடிந்ததாக மவுனம் ஆனது.

குக்கி - மைத்ரி இன மக்களின் மோதலாக இது தொடங்கினாலும் பா.ஜ.க. அரசின் கையாலாகாததனமே இரண்டரை ஆண்டுகளாக நீடிக்கக் காரணம். இதற்கு பொறுப்பேற்க வேண்டியது பிரதமர் மோடியும் உள்துறை அமைச்சர் அமித்ஷாவும் அல்லவா?

பிரதமர் பேசுவது உண்மையானால், எதிர்காலத் தலைமுறைக்கு துரோகம் செய்தது அவர் தானே?

இந்தக் கலவரங்களுக்கு காரணமான முதலமைச்சர் பிரேன்சிங்கைக் கூட பதவி நீக்கம் செய்யும் துணிச்சல் முதலில் பா.ஜ.க. தலைமைக்கு இல்லை.

அங்கு நடந்த வன்முறைகள் அனைத்தையும் மணிப்பூர் காவல் துறை வேடிக்கை பார்த்தது. மணிப்பூரில் துப்பாக்கிகள் சர்வசாதாரணமாகக் கிடைக்கும். மேலும், காவல் நிலையங்களில் புகுந்து போராட்டக் காரர்கள் துப்பாக்கிகளைத் தூக்கிச் சென்றார்கள். அதையும் பிரேன்சிங் அரசால் தடுக்க முடியவில்லை.

இதன் உச்சமாக இரண்டுபெண்கள் ஆடைகளையப்பட்டு நிர்வாணமாக அழைத்துச் செல்லப்படுவதும் அதனை பெரும் கூட்டமானது வேடிக்கை பார்த்தபடி நடந்து செல்வதுமான காட்சிகள் வெளியானது.

‘தினத்தந்தி’ நாளிதழ் பிரேன்சிங் பேட்டியை தலைப்புச் செய்தியாக 2023 ஆம் ஆண்டு ஜூலை மாதம் வெளியிட்டது. பெண்கள் நிர்வாணமாக இழுத்துச் செல்லப்பட்டது பற்றி அந்த நிருபர் கேட்போது, ‘இது போல நிறைய நடந்துள்ளதே’ என்று பதற்றமே இல்லாமல் சொன்னவர் தான் பிரேன்சிங்.

2023 ஆம் ஆண்டு மே மாதம் 4 ஆம் தேதி இந்த கொடூர சம்பவம் நடந்தது. இந்த வீடியோ ஜூலை மாதம் வெளியானது. வெளியான பிறகு, ஜூலை 18 ஆம் தேதிதான் கொடூரத்துக்கு காரணமான சிலரை கணக்குக் காட்டுவதற்காக கைது செய்தார் பிரேன்சிங். அவர்கள் மீதே ஒன்றரை ஆண்டுகள் கழித்து தான் நடவடிக்கை எடுத்தார்கள்.

பிரதமர் இரண்டரை ஆண்டுகள் கழித்து மணிப்பூர் செல்கிறார். மனச்சாட்சி உறுத்தாதா? மனச்சாட்சி என்பது தான் இருக்கிறதா?

விலக்குருவாக அவரை அவரது அடிப்பாடிகள் கொண்டாடிக் கொண்டிருக்கிறார்கள். ஆனால் இந்திய நாட்டு மக்கள் மீது விசுவாசம் இல்லாத குருவாகக் காட்டிக் கொண்டுவிட்டார்.



கிருஷ்ணகிரி மாவட்டத்தில் நடைபெறும் அரசு விழாவில் கலந்து கொள்ள செல்லும் வழியில் முதல்வர் மு. க. ஸ்டாலின் அவர்களுக்கு ஓசூர் விமான நிலையத்திலிருந்து சாலையின் இருபுறமும் கூடியிருந்த பொதுமக்கள் உற்சாக வரவேற்பு அளித்த காட்சி!



முதலமைச்சர் மு. க. ஸ்டாலின் அவர்கள் நேற்று முன்தினம் (14.9.2025) கிருஷ்ணகிரி மாவட்டத்தில் நடைபெறும் அரசு விழாவில் கலந்து கொள்வதற்காக ஓசூர் விமான நிலையத்திலிருந்து விழா நடைபெறும் இடத்திற்கு செல்லும் வழியில் ஓசூர், சுகனிகரி, குந்தாரப்பள்ளி, கிருஷ்ணகிரி ஆகிய இடங்களில் வழிநெடுகிலும் பொதுமக்கள் உற்சாக வரவேற்பு அளித்தனர்.

பேரறிஞர் அண்ணா பிறந்த நாளை முன்னிட்டு

193 தமிழ்நாடு காவல்துறை - சீருடை அலுவலர்கள் - பணியாளர்களுக்கு அண்ணா பதக்கங்கள்!

முதலமைச்சர் மு.க.ஸ்டாலின் உத்தரவு!

சென்னை, செப். 16 - தமிழ் நாட்டில் காவல் துறை, தீயணைப்பு மற்றும் மீட்புப் பணிகள்துறை, சிறைகள் மற்றும் சீர்திருத்த பணிகள் துறை, ஊர்க்காவல் படை, விரல்ரேகைப் பிரிவு மற்றும் தடய அறிவியல் துறைகளில் சிறப்பாக பணியாற்றிய அலுவலர்கள் மற்றும் பணியாளர்களை அங்கீகரிக்கும் வகையிலும், பணியில் ஈடுபாடு மற்றும் அர்ப்பணிப்புடன் பணி புரிந்ததை பாராட்டும் வகையிலும், ஒவ்வொரு ஆண்டும் செப்டம்பர் 15-ம் நாள் பேரறிஞர் அண்ணா அவர்களின் பிறந்த நாளன்று தமிழக முதலமைச்சரின் பதக்கங்கள் அறிவிக்கப்பட்டு வருகின்றன.

இந்த ஆண்டு, காவல் துறையில் தலைமைக்காவலர் முதல் காவல் கண்காணிப்பாளர் வரையிலான 150 பணியாளர்கள் மற்றும் அலுவலர்களுக்கும், தீயணைப்பு

மேலும், சு.மயில்ராஜ் உதவி மாவட்ட அலுவலர், தீயணைப்பு மற்றும் மீட்புப் பணிகள் துறை, திண்டுக்கல் மாவட்டம் மற்றும் அ.புனிதராஜ், முன்னணி தீயணைப்போர் - 6610 ஆகிய இருவரும், கடந்த 12.12.2024 அன்று திண்டுக்கல், திருச்சி சாலையில் உள்ள சிட்டி மருத்துவ மனையில் ஏற்பட்ட தீ விபத்தில் சிக்கிய 32 நோயாளிகளை, சவாலான மற்றும் உயிருக்கு ஆபத்தான சூழ்நிலையிலும் மிகுந்த சூடுபாடு மற்றும் அர்ப்பணிப்புடன் பணிபுரிந்து, பாதுகாப்பாக மீட்டு அருகிலுள்ள அரசு மருத்துவ மனைக்கு அனுப்பி வைத்தனர்.

மேலும், கடந்த 12.05.2025 அன்று மதுரையில் கள்ளழகர் வைகை ஆற்றில் இறங்கும் திருவிழாவின் போது எதிர்பாராத விதமாக ஆற்றில் மூழ்கிய ஒரு 17 வயது சிறுவனை, பாதுகாப்பு

பணியில் இருந்த மா.இராஜசேகர், தீயணைப்போர் - 11066, சோழவந்தான் தீயணைப்பு மற்றும் மீட்பு பணிகள் நிலையம், மதுரை மாவட்டம், தன் உயிரையும் பொருட்படுத்தாமல், ஆற்றில் குதித்து சிறுவனை மீட்டு, முதலுதவி செய்து, சோழவந்தான் அரசு மருத்துவ மனைக்கு இரு சக்கர வாகனத்தில் அழைத்து சென்று சிறுவனின் உயிரை காப்பாற்றினார். இவர்களின் துணிச்சல் மற்றும் அர்ப்பணிப்பு செயலை பாராட்டி, பணிப்போருக்கும் “தமிழக முதலமைச்சரின் தீயணைப்பு பணிக்கான அண்ணா வீரதீர பதக்கம்” வழங்கிட தமிழ்நாடு முதலமைச்சர் அவர்கள்

தமிழ்நாடு முதலமைச்சர் அவர்களால் பிறிதொரு விழாவில் வழங்கப்படும்.

புதிய புறநகர் பேருந்துகள் - புதிய குளிர் சாதன பேருந்து!

அமைச்சர் சா.சி.சிவசங்கர் துவக்கி வைத்தார்!

அரியலூர், செப். 16 - அரியலூர் மாவட்டம், அரியலூர் நகராட்சி பேருந்து நிலையத்தில், தமிழ்நாடு அரசு போக்குவரத்து கழகம் சார்பில், BSV1 இரண்டு புதிய புறநகர் பேருந்துகள் மற்றும் ஒரு புதிய குளிர் சாதன பேருந்து சேவையையும் தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் கொடியசைத்து துவக்கி வைத்தார்.

இந்நிகழ்ச்சி மாவட்ட ஆட்சித்தலைவர் பொ. இரத்தினசாமி, அரியலூர் சட்டமன்ற உறுப்பினர் கு.சின்னப்பா ஆகியோர் முன்னிலையில் நடைபெற்றது.

தமிழ்நாடு முதலமைச்சர் மு.க.ஸ்டாலின் அவர்கள் தலைமையிலான தமிழ்நாடு அரசின் போக்குவரத்து கழகம் சார்பில், பொதுமக்கள், மகளிர், மாற்றுத்திறனாளிகள், திருநெல்வேலி மற்றும் கல்லூரி மாணாக்கர்கள் உள்ளிட்டோர்களுக்கு அரசு பேருந்து சேவை சிறப்பாக செயல்பட்டு வருகிறது. அந்தவகையில் தமிழ்நாடு அரசு போக்குவரத்து கழகம் கும்பகோணம் (விட்ட) திருச்சி மண்டலம், ஜெயங்கொண்டம் மற்றும் குன்னம் கிளை சார்பில் BSV1 இரண்டு புதிய புறநகர் பேருந்துகளையும் மற்றும் தமிழ்நாடு அரசு போக்குவரத்து கழகம் விழுப்புரம்

கோட்டத்தின் சார்பில் புதிய குளிர் சாதன பேருந்து சேவையையும் தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் கொடியசைத்து துவக்கி வைத்தார். அதன்படி குன்னம் கிளை புறநகர் பேருந்து எண். TN 45 / N4811 தஞ்சாவூரில் இருந்து அரியலூர், பெரம்பலூர் வழியாக சேலம் வழித்தடத்திலும், ஜெயங்கொண்டம் கிளை புறநகர் பேருந்து எண். TN 45 / N4809 ஜெயங்கொண்டத்தில் இருந்து விருத்தாச்சலம், விழுப்புரம் வழியாக சென்னை கிளாம்பாக்கம் வழித்தடத்திலும், விழுப்புரம் கோட்டத்தின் சார்பில்

புதிய குளிர் சாதன பேருந்து அரியலூர் பேருந்து நிலையத்திலிருந்து ஜெயங்கொண்டம், விருத்தாச்சலம், விழுப்புரம் வழியாக மாதவரம் வரை பொதுமக்கள் பயன்படும் வகையில் துவக்கி வைக்கப்பட்டுள்ளது. இந்நிகழ்ச்சியில் தமிழ்நாடு அரசு போக்குவரத்து கழகம் கும்பகோணம் கோட்ட நிர்வாக இயக்குனர் க.தசரதன், தமிழ்நாடு அரசு போக்குவரத்து கழகம் விழுப்புரம் கோட்ட நிர்வாக இயக்குனர் கே. குணசேகரன், திருச்சிராப்பள்ளி மண்டல பொதுமேலாளர் டி.சதிஷ்குமார், அரியலூர் நகர்மன்றத்

தலைவர் சாந்தி கலைவாணன், மாவட்ட துணை செயலாளர்கள் சி.சந்திரசேகரன், லதா பாலு, நகர கழகச் செயலாளர் இரா. முருகேசன், ஒன்றியப் பொறுப்பாளர் தெய்வ. இளையராஜா, மாவட்டப் பொறியாளர் அணி அமைப்பாளர் கே.சி.லுயி கதிரவன், தொ.மு.ச. மண்டலத் தலைவர் டி.சேகர், அரியலூர் தொ.மு.ச. செயலாளர் பி.வி.அன்பழகன், தொ.மு.ச. செல்வம், மற்றும் இதர அரசு அலுவலர்கள், போக்குவரத்து கழக பணியாளர்கள், தொழிற்சங்க பிரதிநிதிகள் மற்றும் மாவட்ட, ஒன்றிய, நகர கழக நிர்வாகிகள் பலரும் கலந்து கொண்டனர்.